

# சத்திய வேத பாதுகாவுகள்

Telegram: "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது

Telephone: No. 300.

REGISTERED AT THE CEYLON G. P. O. AS A NEWSPAPER

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

82-ம் புத்தகம்

யாழ்ப்பாணம் 1957-ம் ஆண்டு ஆனிமாதம் 20-ந் திகதி வியாழக்கிழமை - பிரதிசுதம் 10

23-ம் இலக்கம்

## சுதேச வர்த்தமானம்

## தமிழ்மொழியும் தமிழர்நிலையும்

### திவ்வியநற்கருணைத் திருநாள்

நம்முடைய ஆசனக்கோவிலிலே திவ்வியநற்கருணைத்திருநாள் இம்மாதம் 23-ந்திகதியாகிய வருகிற ஞாயிறுக்கிழமை வழமைபோலக் கொண்டாடப்படும். அனுகூலமணிக்குப் பெரியபாடற்பூசை நிறைவேற்றும் சாயந்தாம வேள்பாடியதன்மேல் திருப்பவனி ஆம்பமாகி வழமையான ஞான ஆடம்பரவைபுகளுடன் நடத்தேறும். திருப்பவனிப்போது சந்திரயோசுமைமேல்கோவில் முன்றிலிலும், சம்பத்திரிசியார்க்கலூரிப் பெரிய வாயிலிலும் அமைக்கப்பட்டிருக்கும் அலங்காரபீடங்களிலே திவ்வியநற்கருணை எழுந்தேற்றஞ்செய்யப்பெற்று ஆசீர்வாதம் அருளப்படும். அன்பின் தேவதூதிய அனுமானமாகிய அதிபூசுத திவ்வியநற்கருணையில் எழுந்தாரியிருக்கின்ற நமதுதெய்வீக ஆசாந் திருப்பவனியாக எழுந்தருளிருக்கும்வீதிகளை அவற்றின் இருமுன்கும் வசிக்கின்ற மக்கள் முன்போல அழகுறச் சிங்காரித்து, அவர்மட்டிலே தங்களுக்குள்ள வணக்கவழிபாட்டையும், அனந்தபக்திபற்றுதலையும் பிரத்தியட்சமாகக் காண்பித்து, அவருடைய ஆசீர்வாதத்தைப் பெற்றுக்கொள்வார்களாக!

### ஆசிரியர்களின் கண்டனம்

"மக்கள் ஐக்கியமுன்னணி அரசாங்கம் மக்களிடமுள்ள மதசுதந்திரத்தைப் பறித்துப் புத்தகம்மிஷனின் சிபாரிசுகளைப் பூர்த்தியாக் துவதில் முனைந்துவருகிறது. அவற்றில் ஜனநாயக ஆட்சியின் இலட்சியங்களை அறவே ஒழித்துக் கத்தோலிக்க சமய வளர்ச்சியையும், பண்பாட்டையும் பாதிக்கச் செய்யும் முன்சொன்ன நடவடிக்கையை இச்சங்கம் வன்மையாகக் கண்டிக்கிறது." நீர்கொழும்புக் கத்தோலிக்க தமிழாசிரியர் சங்கத்தின் மாதாந்த பொதுக்கூட்டம் அன்றுசனிக்கிழமை நடைபெற்றபோது அதில் ஏகமனதாக நிறைவேறிய பிரேரணைகளில் இதவும் ஒன்றாகும்.

### மகனுக்கும் தகப்பனுக்கும்

காலிப்பகுதியிலே முல்கிரிக்கையைச் சேர்ந்த பி. ஜி. பாபாஹாரியையும், அவருடைய மகள் ஹினிரோனாவையும் சென்றவருடம் ஆடிமாதம் 24-ந்திகதியன்று கொலைசெய்தார்களென்று அதேகிராமத்தின் முன்னாள் கிராமத்தலைமைக்காரான ஏ. எஸ் தேவசுந்தராம்தம், அவர்மகன் ஏ. டபிள்யூ. தேவசுந்தராம்தம் குற்றஞ்சாட்டித் தொடர்பட்டி. நந்தவழக்குக் காலிச்சுப்பிறிக்கோட்டிலே நீதியரசர் எச். டபிள்யூ. ஆர். வீரசூரியா அவர்களால் விசாரணை செய்யப்பெற்று எதிரிகள் இருவரும் சென்றவெள்ளிக்கிழமை மாணதண்டனை விதிக்கப்படலாயினர். முதலாம்எதிரி இருபெண்களையும் தப்பாக்கியால்சுட, இரண்டாம்எதிரி சூடுபட்ட அவர்களைக் கத்தியால் குத்தி இரண்டு விசாரணையின்போது தெரியவரலாயிற்று.

### தொண்டர்படையிலே தமிழருமா?

ஸ்ரீ லங்கா சுதந்திரக்கட்சியின் தொண்டர்படையிலே தமிழர்களும், ஏனைய சமூகங்களைச் சேர்ந்தவர்களும் சேர்த்துக்கொள்ளப் படுவார்களென்றும், அக்கட்சியின் தாழ்ந்த சந்தைவாரான திரு. செல்வநாயகம் என்பவரே தமிழ்நிலைஞானத்தைத் தொண்டர்படையிலேசேர்க்கும் பொறுப்புடையவரென்றும் கம்பஹா எம். பி யான திரு. எஸ். டி. பண்டாரநாயகா கூறியிருக்கின்றார்.

### சுருப்புத்தோட்டம்

கரும்புசெய்கைக்கென்று யாழ்ப்பாணப் பகுதியிலே அக்கருயன்குளத்தால் நீர்ப்பாய்ச்சக்கூடிய சுமார் 500 ஏக்கர்காணியை தீவங்கைக் கரும்புச் செய்கைக் கம்பெனிக்குப் பத்துவருடக்குத்தகையில் கொடுப்பதென அரசாங்கம் தீர்மானிக்கிருக்கிறது. அங்கே சீனிசெய்வதற்குச் சீனித்தொழிற்சாலை ஒன்றைக் காலகதியில் அமைக்கவும் அரசாங்கம் உத்தேசித்திருக்கின்றது.

### ஐந்துசத வித்தியாசம்

தம்புவிடைக்கும், மொறக்கொட்டியாவுக்குமிடையே வான ஒன்று பிரயாணிகளை ஏற்றிச்சென்றபோது 15 சதமென்று ஒர்பிரயாணிகுறினார். இல்லை 20 சதமென்று கண்டகற்குறினார். தான் தான்குறியதே சரிபென்று இருவரும் வாதினார். பலத்த வாக்குவாதம் உண்டாயிற்று. ஈற்றில் கண்டகற்கான 39வயதடைய அபிவின அப்புஹாமி ஓர்க்கிக்கொண்டு பிரயாணியான 35வயதடைய டொன்சுதன்என்பவரைக் குத்திக்கொன்றுவிட்டார்.

### லொறியிலிருந்து குதித்தவர் பாடு

அல்வாய்தெற்கைச்சேர்ந்த வேலன் வல்லிஎன்ற தொழிலாளர் சென்ற ஞாயிறுக்கிழமை ஓர் லொறியிலிருந்து பாய்ந்து ஏற்பட்ட காயங்களினால் மாணமடையலாயினர். வேலைசெய்த அனுப்பைத் தீர்ப்பற்காக வேலன்வல்லி அதிகமது அழுகிணைம். லொறியிருப்பவரும்போது துண்டைச்சந்தியடியில் அதனை அடித்தம்படி இவன் சாரதியைக்கொண்டான். ஆனால், லொறியிற்பதற்குள் இவன் அதிலிருந்து குதித்ததால் படுகாயம் ஏற்பட்டுச் சிகிச்சை அளித்தும் பயன்படவில்லை.

### உத்தியோகஸ்தரும் சம்பளமும்

காணி - காணி அபிவிருத்தி மந்திரியான திரு. சி. பி. டி. ல்லவர அன்று பொலனறுவையில் நிகழ்த்த கூட்டமொன்றில் பேசியபோது: இலங்கையின் தேசியவருமானத்தில் ஊற்றுக்கு 65 விசிகமும் அரசாங்க உத்தியோகஸ்தர்களுக்குச் செலவிடப்படுகிறது; 35 விசிகமாதிரியே அபிவிருத்தியேலைகளுக்கென விடப்படுகிறது; அடுத்து நிகழும் ஐந்துவருடங்களிலும் கமத்தொழிலுக்கென ஐந்துலட்சம் ஏக்கர் நிலம் திறக்கப்பட்டாலன்றி மற்றப்படி வறுமையை ஒழிப்பது இயலாததாகும் எனக்கூறினார்.

"சிங்களவர்களுக்குச் சிங்களம்தத்துணை அவசியமோ அதேபோல் தமிழர்களுக்கும் தமிழ் அவசியம். ஆகவே, தமிழ் உபயோகம் சம்பந்தமாகச் சில சலுகைகள் அளிக்கப்படுவதைத் தமிழர்கள் ஏற்றுக்கொள்ள முடியாது" என்று வடமாகாணக்கல்வூரிகளின் அதிபர்கள் சங்கம் 'மொழியும், தமிழர்நிலையும்' என்ற தலைங்கத்துடன் வெளியிட்டுள்ள அறிக்கை ஒன்றில் கூறியிருக்கிறது.

சங்கதலைவர் திரு. எஸ். ஏச். பேரின்பநாடகம், காரியதரிசி திரு. டி. டி. ஜயரத்தினம் ஆகியோர் கையாத்திட்டுள்ள இந்த அறிக்கை மேலும் கூறுவதாவது:

"தற்பொழுது ஏற்பட்டுள்ள நெருக்கடியையும், தகராறுகளையும் தீர்க்க நேரடி நடவடிக்கைதான்" ஒரேவழியென்றால், அதனால் ஏற்படக்கூடிய பகைமையையும் கட்டுத்தல்கொண்டி கல்விமந்திரியிடம் சமர்ப்பிக்கப்பட்ட ஒரு அறிக்கையை இச்சங்கம் பொதுமக்களுக்குத் தெரிவிக்கிறது.

"சிங்களம் மட்டும்" சட்டத்தால் இந்நாட்டில் தமிழ்மொழிக்கு இரண்டாவது அந்தஸ்துக்கொடுக்கப்பட்டிருப்பதுதான் இன்றைய அடிப்படைப்பிரச்சினை. இதை நாம் ஒருபோதும் ஏற்றுக்கொள்ள முடியாது. தமிழ் உபயோகம் சம்பந்தமாகச் சில சலுகைகள் அளிக்கப்படுவதைத் தமிழ்மக்களின் சுயமரியாதையும், செளரவமும் ஒருபோதும் ஏற்றுக்கொள்ளாது. சிங்களவர்களுக்குச் சிங்களம் எத்துணை முக்கியமானதோ அதேபோல் தமிழர்களுக்குத் தமிழும் முக்கியமானது. ஆகவே, சிங்களத்துடன் தமிழ்

முக்குச் சம அந்தஸ்துக் கொடுப்பது சம்பந்தமாக ஒரு சட்டத்தை அரசாங்கம் கொண்டுவரவேண்டும்.

அப்படிச் சம அந்தஸ்துக் கொடுக்கப்பட்டால் சட்டரீதியாகக் கீழ்க்கண்ட அம்சங்கள் அதில்திடம்பெறும்.

1. தமிழ்ப்பிள்ளைகளுக்குத் தமிழ்மொழிப் போதனை மொழியாக வைத்தே கல்வி கற்பிக்கப்படவேண்டும்.
2. பிள்ளைகளின் போதனை மொழியிலேயே பாடசாலை, சர்வகலாசாலைப் பரீட்சைகள் நடைபெற்றவேண்டும்.
3. போதனை மொழியே அராசாங்கவேலைக்கான பரீட்சைகள் நடத்தப்படவேண்டும். வேலையில் சேர்க்கப்பட்டவர்கள் ஒரு துறியிட்ட காலத்துக்குள் மற்ற மொழியையும் படிப்பது அவசியமாகும். அப்பொழுது ஒருவர் மற்றவரின் பாஷையைக் கற்றுக்கொள்வர்.
4. சொந்த மொழியிலேயே ஒருவர் அரசாங்கத்துடன் கடிதப் போக்குவரத்து வைத்துக்கொள்ள வசதி இருக்கவேண்டும். அரசாங்கத்தின் அறிக்கைகள் எல்லாமே இருபாஷைகளிலும் இருக்கும்.
5. எந்த ஒரு பிரசையும் பாராளுமன்றம், தலதாபனம்போன்ற பிரதிநிதிகள் சபையில் கலந்துகொள்ள அவருடைய மொழி தடையாக இருக்காது. சர்வகலாசாலைக் கல்விப்பற்றியோ, நீதிமன்றம், நிர்வாகப்பற்றியோ இங்கு ஆராயப்படவில்லை. இப்பிரச்சினைகளை ஆராயச் சகலசமூகங்களையுஞ்சேர்ந்த ஒரு குழுவை நியமிக்கவேண்டுமென்பது எங்கள் விருப்பம். இந்தரீதியில் அரசாங்கம் சட்டரீதியான நடவடிக்கைகள் எடுப்பது அத்தியாவசியம்."

## அங்கும் இங்கும்

### ஆட்சிப்பீடத்தின் கோழைத்தனம்

"பிரதமரும், அவரது மந்திரிசபையினரும் தங்கள் பலவீனத்தையும், கோழைத்தனத்தையும் மக்களுக்குக் காட்டிவிட்டார்கள். திரு. கே. எம். பி. இராஜரத்தின வைத்தனனெய்ச்சட்டியிலிருந்து வெளியே பாய்ந்த திரு. பண்டாரநாயகா சமஷ்டிக்கட்சிப்பிரமுகர் திரு. செல்வநாயகம் கீழிருந்து மூட்டிய தீயில் சிக்கிக்கொண்டார். சிம்மாசனப்பேச்சைத் தமிழிலும் நிகழ்த்தியிருப்பின் மொழிப்பிரச்சினையைச் சமூகமாகத்தீர்க்கவல்ல சூழ்நிலையை உண்டாக்கியிருக்கும்."

சென்றார் பி. நாகலிங்கம்

### தமிழருக்கும் நாடுசொந்தம்

"மொழிப்பிரச்சினையினால் தேசிய நெருக்கடி ஏற்பட்டுள்ள இதுபோன்ற சமயத்தில் மொழியை விட மனிதரின் மானம் முக்கியமானது. இந்த உணர்ச்சியுடன் பேச்சுவார்த்தைகள் மூலமும், சமாசமாகவும் ஒரு முடிவுக்குவரவேண்டும். எங்களுக்குப்போலவே இலங்

கைத்தமிழர்களுக்கும் இந்த நாடுசொந்தம். அவர்கள் போவதற்கு வேறுநாடு இல்லை. எனவே, இலங்கைத்தமிழர்களும் இந்த நாட்டில் வாழத்தான் வேண்டும். அவர்களுடைய மொழியும், கலாச்சாரமும் பாதுகாக்கப்பட வேண்டுமென்று பிரதமர்கூறுவது முற்றிலும் சரிதான்."

திரு. ஜி. எம். ஆர். ஏ. இரியகொல்ல, உள்நாட்டு விவகார உதவிமந்திரி.

### ஜனநாயகத்துக்கு முரணானது

"இன்றைய மிக முக்கியமான பல விஷயங்களில் தமிழ்மக்கள் இன்று ஆழ்ந்த கவலை அடைந்துள்ளார்கள் என்பதை எடுத்துக்கூறவேண்டியது மிக அவசியமாகும். அவற்றிலே மிக முக்கியமானதும், மிக அவசியமானது - அவசரமாக முடிவு செய்யப்படவேண்டியதும் மொழிப்பிரச்சினையே. சிங்கள-தமிழ் மக்களுக்கிடையே நட்புணர்ச்சி, சௌசன்யம், ஒத்துழைப்பு, ஐக்கியம் ஆகியன மீண்டும் ஏற்படுத்தப்படாத வரை மொழிப்பிரச்சினைக்குத் தீர்ப்புக் (தொடர்ச்சி 3-ம் பக்கம்)

**ஆனி மாதம்**

யேசுவின் திரு இருதயத்திற்கு ஒப் புகொடுக்கப்பட்ட மாதம்.

**போதுக்கருத்து:** கிறிஸ்துநாதரின் தயாளமுள்ள அன்பை ஏற்று மக்கள் மெய்யான தபசுக்கு அழைக்கப்படுவ தற்காய் வேண்டிக்கொள்வது.

**வேதபோதகருத்து:** ஸ்கான்டி நேவியாவும், சுற்றுப்புற நாடுகளும் திருச்சபையின் ஒற்றுமைக்கு வந்து சேரும்படியாக மன்றாடிக்கொள் வது.

**சத்தியவேத பாதுகாவலன்**

1957-ம் ஆண்டு ஆனி மாதம் 20-ந் திகதி

**கலகம்பிறந்தால் நியாயம்பிறக்கும்**

‘கலகம்பிறந்தால் நியாயம் பிறக்கும்’ என்று சொல்லவேண்டியதில்லை. அன்று தனிச்சிங்களசட்டத்தைக் கொண்டிருந்த போது — சிறுபான்மையினரின் ஆட்சேபணையைப் பறுவாய்ப்பண்மை அரகாங்கம் அதனை அரங்கேற்றிவைத்தபோது, அதனால், இலங்கைக்கு ஏற்படக்கூடிய பேராபத்துகளையெல்லாம் அனுபவசாலிகளான அரசியல்ஞானிகள்பலரும் எடுத்துக்கூறினார்கள். அரசாங்கத்தை எச்சரித்தார்கள். ஆனால், எல்லாம் செவிடன்காதில் சங்கநாதம் செய்தவாறாயிற்று. சிங்களம்மட்டும்சட்டம் என்று உருவெடுத்தாடத்தொடங்கியதோ அன்றே வகுப்பு வாதமும், வகுப்புத்துவேஷமும் தலைவிரித்தாடத்தொடங்கின. இந்தச்சிங்களம்மட்டுஞ்சட்டப்போர்வையில் தமிழ்மக்களுக்கு ஏதேது அநீதிகள் இழைக்கப்படுகின்றன என்றும், அரசாங்க காரியாலயங்களிலும், மற்றுமநேக இடங்களிலும் எவ்வளவாக அவர்கள் இம்சிக்கப்படுகிறார்களென்றும் பலருமே சொல்லக்கேட்டிருக்கிறோம். சிங்களம்மட்டும்சட்டம் அரங்கேற்றப்பட்டு ஓராண்டுபூர்த்தியாகியும் அந்தஓராண்டுகாலத்திலும் சிங்களத்தைத் தீவிரஉபயோகத்துக்குக் கொண்டுவருவதற்கான நடவடிக்கைகள் எடுக்கப்பட்டு வந்தனவேயன்றித் தமிழ் மொழியின் அந்தரியாயமான அளவு பிரயோகத்துக்கென்று என்ன நடவடிக்கைகள் எடுக்கப்பட்டன? இதைக்கவனித்துவந்த நாம் செட்டியார் சிங்காரிக்கமூன்பட்டணம் பறிபோயிற்றும் என்பதைப் பலமுறைகளிலும் எடுத்துக்கூறியதுண்டு. மொழிப்பிரச்சினை கடைசியாக இப்பொழுது ஓர்தேசியநெருக்கடியை உண்டுபண்ணிவிட்டிருக்கிறது. தமிழ் மக்களின் நம்பிக்கையைப்பெறவோ, அன்றேல் அவர்களின் புண்பட்ட உள்ளத்துக்கு ஆறுதல் உண்டுபண்ணவோ இதுவரை அரசாங்கம் யாதொன்றுமே செய்யவில்லை. இந்த மொழிப்பிரச்சினையாலே நாட்டின் பொருளாதார அபிவிருத்தி தடைப்பட்டுவிட்டது. தேசிய ஐக்கியம் பாழாகிவிட்டது. அநேக நூற்றாண்டுகளாக இந்

நாட்டிலே நண்பர்களாக வாழ்ந்திருந்த சிங்களவர் - தமிழரிடையே குரோதவிரோதம் தலைகாட்டிவிட்டது. சென்ற செவ்வாய்க்கிழமைகூடிய பாராளுமன்றத்தில் பாணந்துறைச் சிங்களப் பிரதிநிதி கூறியதுபோல, மொழியுரிமைப்பற்றித் தமிழ்ப்பேசும் மக்கள் கொண்டுள்ள நியாயமான குறைகளைத் தீர்க்க அரசாங்கம் தவறிவிட்டது. நாஸ்தோறும் வளர்ந்துவரும் வகுப்புத்துவேஷத்தின் காரணம் அரசாங்கமே. கவர்னர்-ஜெனரலின் சிம்மாசனப்பேச்சில் அவர்களின் குறைகளைத் தீர்ப்பதற்கான வழிவகைகளைச் சேர்க்கத் தவறிவிட்டது. நாட்டின் பத்துச்சதவிகிதமான மக்களுக்கு ஆங்கிலத்தில் பேச்சு கிகழ்த்திவிட்டு, ஐந்தில் ஒரு பங்கான மக்களின் தமிழ் மொழியைப் புறக்கணித்தது அநீதியே யாகும். சிங்களம்மட்டும் சட்டம் வந்தபின்னரே சிங்களவர்-தமிழ் முரகிய இருசமூகங்களுக்கிடையிலும் வேற்றுமை ஏற்பட்டது. அதனால் சிங்களம்மட்டும் சட்டம் வருமுன் இருந்த நிலைமையை மீண்டும் ஏற்படுத்தினால்தான் இன்றைய நெருக்கடி தீரவழியேற்படும். ஆகவே, மொழிப்பிரச்சினை மிகவும் முக்கியமான — முதலில் தீர்க்கப்படவேண்டிய தான ஓர் விஷயம். அதனால் இன்றுள்ள நிலைமை மோசமடையும்முன் மொழிப்பிரச்சினையைச் சமூகமாகத் தீர்க்க நடவடிக்கை எடுக்கப்படவேண்டும். கலகம்பிறந்தால் நியாயம்பிறக்கும். தமிழரசுக்கட்சியல்ல, சிங்களவர்களில ரே நாட்டைப்பிரிக்க முயன்று வருகிறார்களென்று அரசாங்க கட்சியைச் சேர்ந்த சென்ற நாள் ஒருவர் கூறுவதிலிருந்து நியாயம்பிறக்கிறதென்று தான் நாம் கொள்ளவேண்டும்.

காங்கேசன்துறை மின்சார நிலைய வேலைநிறுத்தங்காரணமாகக் ‘கறன்றி’ கிடையா மையால் இம்முறை நம்பத்திரிகை நான்குபக்கங்களுடன் வெளிவருகின்றது.

**குருவானவரும் குஷ்டரோகியும்**

தனக்குண்டான நோயினால் வெகுவாகப் பதங்கெட்டு அருவருக்கத்தகுந்த நிலையில் இருந்தவனும், தனது உடன்தோழர்களால் புறக்கணித்து முற்றாகக் கைவிடப்பட்டிருந்தவனுமான குஷ்டரோகி ஒருவன் அன்றொரு நாள் எத்தியோப்பியாவில் திருத்தொண்டாற்றிவருகின்ற கப்புச்சின்சபையைச் சேர்ந்த வண. உகோலினே விசோனே என்ற குருவானவர் முன் தென்பட்டான். அப்போது அவர் அவனைத் துவேஷிப்பதற்குப்பதில் அவனது முந்திய உடன்தோழர்களே பார்த்துக்கொண்டிருக்க மிகுந்தபட்சத்துடன் தமது இரு கரங்களாலும் கட்டித்தழுவிக்கொண்டார். அவனுக்கு வேண்டிய உதவிகளைச் செய்தார். அவரின் இத்தகைய பரோபகார செயல்களைப்பாராட்டி இத்தாலிய அரசாங்கம் சென்ற வருடம் வெளிநாடுகளிலுள்ள 13 இத்தாலிய பிரமுகர்களாகத் தெரிவுசெய்தவர்களில் இவரும் ஒருவராவார்.

**மகா முக்கியத்துவம்வாய்ந்த வாக்குத்தத்தம்**

அல்லது

**முத்தித்திறவுகோல்**

மோட்சத்திற்குச் செல்லும் பாதையானது செங்குத்தானதென்பதும், கல்லும் முள்ளும் நிறைந்த காடுமுரடானபாதையென்பதும், தத்தம் சிலுவைகளைச் சுமந்துகொண்டு ஒடுக்கமும், நெருக்கமுமான இப்பாதை வழியாக எம் இரட்சாபெருமானைப் பின்பற்றிச் செல்லாதவர்கள் மோட்சகரை சேரவது இயலாத கருமென்பதும் யாமறிந்ததே. பாதை எப்படிப்பட்டதாயிந்தாலும் இவ்வழியாகவே கத்தோலிக்க மக்களாகிய நாம் செல்லவேண்டும்.

இதற்கு மறுமுகமாகச் செல்லும் பாதை விசாலமானதாய் இருக்கலாம். சிற்றின்பசந்தோஷங்களை அனுபவித்த படியே தங்குதடை யாது மில்லாது உல்லாசமாகப் போகக்கூடியதாய் இருக்கலாம். ஆனால், எமது பயணத்தை இடையிடுவென்னும் திருப்பிக் கொள்ளாமல் நேரப்போவோமானால் என்னத்தைக் காண்போம்? நாகம் தனது இருகரங்களையும் நீட்டி அழைப்பதைக்காண்போம். எப்போது காண்போம்? மாணத்திரையில் நாம் மறைந்ததும் காண்போம். அப்போது உடனே திரும்பிவந்துவிடமுடியுமா? எவ்வாறு முடியும்? மாணத்தான் எமது இவ்வுலக வாழ்க்கைக்கு முற்றுப்புள்ளி வைத்தாவிட்டதே. அறித்தியம்முடிந்த நித்தியம் தொடங்கியபின் மாறுதல் ஏது? ஆயினும், மோட்சத்தின்பாதை இவ்வளவுஷ்டமானதாய் இருக்கின்றதே, என்செய்வோமென்று கலங்கவேண்டியதில்லை. கண்ணீர் உருக்கவேண்டியதில்லை. நிச்சயமாக நாம் மோட்சஞ் சேரலாம், சேரமுடியும், சேரவேவேண்டும்.

எமது இரட்சாபெருமானின் அளவறுக்கப்படாத சினேக அக்கினிக் கொழுந்துவிட்டெரியும் திவ்விய இருதயத்தை உற்று நோக்குவோமானால் — அவர் அர்ச். மாகிறேற் மேரி அலக்கோக் அம்மாளுக்கு 1689-ம் ஆண்டு தரிசனமளித்துக் கொடுத்த வாக்குத்தத்தங்களில் பிரதானமானதைப்பற்றி ஊன்றித்தியானிப்போமாகி, நிச்சயம் மோட்சம்சேர்வதற்கு ஒரு இலகு வான — சலபமான முறையைத் திரு இருதயநாதர் எமக்கு வாக்குப்பண்ணியிருப்பதைக் காண்போம்.

அந்த வாக்குத்தத்தத்தின் சாராம்சம் பின்வருமாறு :

“தொடர்ச்சியாக ஒன்பது மாதங்களின் முதல் வெள்ளிக்கிழமைகளில் தகுந்த ஆயத்தத்துடன் திவ்விய நன்மை வாங்குகிறவர்கள் தங்கள் மாணநேரத்தில் உண்மையான உத்தமமனஸ்தாபத்தை அடைவதற்கு உண்டிய வாதை நமது வல்லபம் மிக்க அன்பின்பெருக்கானது பெற்றுக்கொடுக்கும் என்று எனது இருதயத்தில் ஊற்றெடுத்துப் பாயும் அளவற்ற இரக்கத்தினால் வாக்குப்பண்ணுகின்றேன். அவர்கள் எனது சத்தூரதிகளாய்வது, அந்திய தேவதிரவிய அனுமானங்களைப் பெற்றுக்கொள்ளாமல் வது மாணிக்கமாட்டார்கள். எனது தயாளம் நிறைந்த இருதயமானது அவர்களுடைய அந்திய நேரத்தில் அவர்களுக்கு உறுதுணையும், தஞ்சமுமாயிருக்கும்” என்பதே.

இந்தவாக்குத்தத்தம் உண்மையானதும், எவ்வளவு சத்தமாதாவாகிய திருச்சபையாலே அங்கீகரிக்கப்பட்டதமாகும். பரமபதமடைந்த 15-ம் ஆசீர்வாதப்பள்ளும் பாப்பானவர் அர்ச். மாகிறேற் மேரி அலக்கோக் அம்மாள் எழுதியவற்றை நுணுக்கமாகப் பரிசீலனை செய்து தீர்க்கமாகக் கொடுத்த தீர்ப்பு இதுவாகும். ஆகையால், இந்தவாக்குத்தத்தத்தில் எள்ளளவும் சந்தேகத்திற்கிடமேயில்லை. ஆனால், நமது மோட்சமடைவதை நிச்சயப்

படுத்திக்கொள்ள இந்தச்சிறு முயற்சி போதுமானது எவ்வளவுபலர் எண்ணக்கூடும். ஆம், எமது இரட்சாபெருமானின் அணைகடந்த இரக்கப்பெருக்கின் மூலம் இந்தவாப்பிரசாதத்தை நாம் பெற்றுக்கொள்ளலாம். இந்தவாக்குத்தத்தத்தின் தாற்பரியம் எப்படிப்பட்டது என்பதைச் சற்றேசீர்த்திப்போம்.

முதலாவது, இந்தவாக்குத்தத்தமானது “நான் வாக்குப்பண்ணுகின்றேன்” என்று சொல்லி அர்ச். மாகிறேற் மேரி அலக்கோக் அம்மாளுக்கு எமது இரட்சகர்க்கொடுத்த உறுதிப்பாடாகும். “பரலோகமும், பூலோகமும் அழிந்துபோகும், ஆனால், எனது வாக்கோ அழியப்போவதில்லை” என்று சனிசேஷத்திலவரும் வாக்கியத்தை ஒப்பிட்டு நாம் நம்புகின்றவர்களுள் வேண்டியதொன்றாகும்.

இரண்டாவது, தமது அணைகடந்த இரக்கப்பெருக்கத்தை முன்னிட்டே எமது ஆண்டவர் இந்தவாக்குத்தத்தத்தைப் பண்ணியதை உற்றுநோக்குங்கால், இது ஒரு சாதாரண வாக்குத்தத்தமல்ல. ஆனால், ஆத்தம இரட்சணியத்தின்மேல் அவர்கொண்டுள்ள கட்டுக்கடங்காத தாகத்தாலே — எல்லோரையும் மோட்ச அளந்தத்திற்கு வாரியிழுக்க வேண்டுமென்ற அவாவினாலே அவர்காட்டியிருக்கும் ஓர் சலபமான வழியாகும்.

மூன்றாவது, தமது வல்லபமிக்க அன்பின்பெருக்கானது மாணத்தயுவாயில் இருப்பவர்களுக்கு உண்மையான உத்தமமனஸ்தாபத்தைப் பெற்றுக்கொடுக்கும் என்கிறார். ஆம், எவ்வளவு நகுடைய தெம்வீக அண்பால் சாதிக்க முடியாதது எதுவும் உண்டா? ஒன்பது முதல் வெள்ளிக்கிழமைப் பக்தியை அனுசரித்த பிறகு தற்செயலாக ஒரு ஆத்தமம் தவறிப்பாவச்சேற்றில் விழுந்திருந்தாலும் அந்த ஆத்தமத்தின் மாணவேளையிலே மனஸ்தாபப்படக்கூடியதாக ஒருபுதுமையைத்தன்னும் செய்து எமது ஆண்டவர் அதை இரட்சித்த மோட்சகரையெற்றுவார் என்பதுதான்.

நான்காவது, “அவர்கள் அந்திய தேவதிரவிய அனுமானங்களைப்பெறாமாணிக்கமாட்டார்கள்” என்பதன் தாற்பரியமென்ன என்பதை ஆராயுங்கால், தற்செயலாக ஒரு ஆத்தமம் சாவானபாவத்துடனிருந்தால், பாவசங்கீர்த்தனமூலம் பாவப்பொறுத்தலை நிச்சயம் அந்த ஆத்தமம் பெற்றுக்கொள்ளும். திடீரென ஒருவருத்தம் உண்டாகிப் பேசமுடியாத நிலைபார்தானும் ஏற்பட்டாலும் தக்கமனஸ்தாபத்தை அந்த ஆத்தமத்திற்கு வருவித்து அதைக்காப்பாற்றுவாரென்று நாம் உறுதியாக நம்பலாம்.

(வளரும்)

**மின்சார நிலைய வேலை நிறுத்தம்**

காங்கேசன்துறைச் சீமெந்துத் தொழிற்சாலை, மின்சார நிலைய ஆதியவற்றைச் சேர்ந்த சுமார் 800 தொழிலாளர்கள் சென்ற திங்கட்கிழமை அதிகாலை முதல் வேலை நிறுத்தஞ்செய்துள்ளார்கள். சீமெந்துத் தொழிற்சாலையிலே வேலை நடைபெறத்தொடங்கியபின் தொழிலாளர்கள் வேலைநிறுத்தஞ் செய்திருப்பது இதுவே முதன்முறையாகும். இந்த வேலைநிறுத்தத்தால் காங்கேசன்துறை மின்சார நிலையத்திலிருந்து மின்சாரம் வழங்குவது நின்றுவிடவே, யாழ்ப்பாணம் மின்சார திபங்கள் ஏற்றப்படாத யாழ்ப்பாணம் இரவிலே இருளில் மூழ்கியிருக்கின்றது.

**நன்றியறிந்த ஸ்தோத்திரங்கள்**

எனதுமகன் சிறில் ஞேச் எனும் இரண்டுவயதில்பையன் எட்டுமாதங்களாகத் தீராதநோயினால் பீடிக்கப்பட்டுப் பலவைத்தியர்களின் சிகிச்சைப்பற்றும் சுகப்படாமல் அர்ச். அந்தோனியாரின் அற்புதத்தால் பூரணமான சுகமான கற்கு நன்றியறிதலாக நேர்த்திப்படி பிரசுரிக்கிறேன்.

பள்ளிமுனை M. S. ஞேச்

\* \* \*

அர்ச். யூதாததேயுவின மன்றாட்டினால் நான்சேட்டிருசூயங்கள் கிடைத்தன. நேர்த்தியின்படி இதைப்பிரசுரிக்கிறேன். இதைக்கண்ணனும் சகலவிசுவாசிகளும் தாங்கள் விரும்பியகாரியங்களை மன்றாட்டி கேட்டுக்கொள்ளவும் அதற்கெனவிசேஷ செய்க்களும் (கவதாள்) உண்டு.

G. N.

**மின்சார யந்திர விற்பனையாளர்**

**அஸ். அரசாட்டினம் அன் கோ.**  
டி. ஸ்டான்லி ஞேட், யாழ்ப்பாணம்.

**அங்கும் இங்கும்**

(2-ம் பக்கத் தொடர்ச்சி)

காண முடியாதெனவே தோற்றுக்கிரது. இது தமிழ்மொழிக்குச் சமஅந்தஸ்து அளிப்பதாலும், தமிழ்மொழியை இலங்கையின் உத்தியோகமொழிகளாக ஒன்றாக்குவதானும் செய்யமுடியும். எனதுநண்பர் பிரதமர் பண்டார நாயகாரின் நான்கு அம்சத்திட்டம் தமிழ்ப்பேசும்மக்களின் சீவாதார கோரிக்கைக்குத் திருப்தியளிக்காது. "சிங்களம் மட்டும்" சட்டம் ஜனநாயகத்திற்கு முரணானதும் கொடுங்கோன்மையானதும் என்பதே எனதுகருத்து"

சேர் வைத்திலங்கம் துரைசாமி, முன்னாள் ஸ்பீக்கர்தலைவர்.

**கொத்திதேயுச் செய்வதுயார்?**

திரு. இராஜாத்தினா, திரு. ஜயசூரியா ஆதீயோருக்குப்பயந்து சிம்மாசனப்பிரசங்கத்திலே தமிழ்மொழியின் நியாயமான அளவு உபயோகத்திற்கான தனது நான்கு அம்சத்திட்டத்தைச் சேர்க்காததிலிருந்தே பிரதமரின் "நியாயமான அளவு"ப் பேச்சின் தன்மையும், அவருடைய கருத்தும் வெளியாயின. மேலொருபடி சென்று பேச்சின் தமிழாக்கத்தையும் அவர் அங்கு கொடுக்கவில்லை. நாமும், எமது (சமஷ்டி)க் கட்சியும் தமிழ்ப்பேசும்மக்களின் உணர்ச்சியைத் தூண்டிவிடுவதாக எம். ஈ. பி. அரசாங்கம் எம்மைக்கண்டிக்கின்றது. நாம் தூண்டவேண்டிய அவசியமில்லை. சிம்மாசனப்பிரசங்கத்தில் நான்கு அம்சங்களைக் கூறாததையிட்டும், தமிழில் உரைநிகழ்த்தாததையிட்டும், இவைபோன்ற பிற துவேஷச் செயல்களையிட்டும் தாமாகவேமக்கள் கொதித்தெழுக்கின்றார்கள்."

திரு. எஸ். இராசதுரை, மட்டக்களப்பு, எம். பி.

**சங். அல்போன்சாவின் கல்லறை**

சென்றசித்திரைமாதம் 13-ந் திகதியன்று பாபாய்மேற்றி ராணியாரான மகாவந். செபஸ்தியான் வயலில் ஆண்டவர் முன்னிலையில் சங். அல்போன்சா கன்னியாஸ்திரியின் கல்லறை திறக்கப்பட்டது. ஆண்டவரோடு மேற்றிராசன விசாரணைக்கு மு அங்கத்தினர்கள், டக்டர்மார், சாட்சிகள், சிலவேலையாட்களாகத் தெரிந்தெடுக்கப்பட்ட சிலர் மட்டுமேசென்றார்கள். கல்லறை இருக்கும் சிற்றாலயம் சாத்தப்பட்டது. ஒருசிறுசெபம் செய்தபிறகு கல்லறைத் திறப்பின்போது அனுசரிக்கவேண்டிய ஒழுங்கு முறைகள் வாசிக்கப்பட்டு, எல்லாரும் சத்தியப்பிரமாணஞ் செய்துகொண்டார்கள்.

அல்போன்சாவுக்கு முத்திப் பேறுபெற்றபட்டம் கொடுப்பதற்கான விசாரணை 2-12-1953-இல் ஆரம்பமானது. அதையொட்டியே கல்லறைத்திறப்பும், ஆராய்ச்சியும் காலை 7மணிமுதல் மாலை 1மணிவரை தொடர்ந்து நடைபெற்றது.

கல்லறைமேலிருந்த சிமெந்துப் பலகையை எடுத்து மண்ணை ஒதுக்கவே பெட்டியின் மேற்பலகை காணப்பட்டது. பெட்டிக்குள் படுத்திருக்கும்பாவனையில் ஒரு உருவம். மேசைமேல் கிடத்தப்பட்ட அவ்வுருவத்தின் தலைமுக்காட்டுக் கறுப்புத்துணியும், உடம்பில் இருந்த பழுப்புநிற (பருத்தி) சபைஅங்கியும் அழிவின்றிச்சத்தமாகத் தோன்றின. அந்தஅங்கி முழங்கால்வரை அழியாமலிருந்தது. முழங்காலுக்குக் கீழ் மண்மூடியிருந்தது. அப்பாகத்தில் பெட்டியும் அழிந்து விட்டது.

7" x 4" அளவுச் சிலுவை வையப்பிடித்தவண்ணம் செபமாலை சுற்றிய கும்பிட்ட கைகளும்புகள் இருந்தன. கம்பிளி உத்தரியம் நாடாவுடன் அழிவின்றி இருந்தது. இடுப்பின் இடதுபக்கத்தில் சபைச் செபமாலை ஒன்று இருந்தது. அது தொங்கவிடப்பட்டிருக்கும் கயிறு இல்லை. காலில் பாதரட்சையின் அடிப்பாகம் அழியவில்லை.

முக்காட்டுக் கறுப்புத்துவாலையை எடுத்ததும் தலைஎலும்புமுழுவதையும் மூடியிருந்த உரோமம் காணப்பட்டது. தலை ஓடும், உள்ளே மூளையும் காய்ந்தநிலையில் இருந்தன. கடைவாய்ப்பற்களில் ஒன்றைத்தவிர எல்லாப்பற்களும் இருந்தன. எவ்வித நன்றமுமின்றி உடம்பின் உள் அவயவங்கள் காய்ந்தும், எலும்புக்கூட்டின் எல்லாப்பாகங்களும் அழியாமலிருந்தன.

பிறகு மேற்றிராணியாரது உத்தரவின் பேரில் டக்டர்மார் பரிசோதித்தார்கள். நுணுக்கமான ஆராய்ச்சிப் பரிசோதனைக்குப்பின் டக்டர்மார் அங்குசென்ற எல்லார்முன்பும் ஒரு அறிக்கை சமர்ப்பித்தார்கள். பலபுகைப்படங்கள் எடுக்கப்பட்டன.

அல்போன்சாவின் கல்லறைப் பகுதி மண்ணையும், சீதோஷண நிலையையும் கவனிக்கும் போது வேருடங்களில் மனித உடல் மண்ணகிவிடும் என்றிருக்கிறது. ஆனால், 11 வேருடங்களாகியும் இத்தனைபாகங்கள் அழிவின்றிக்கிடைத்திருக்கின்றன.

அல்போன்சா கன்னியாஸ்திரி பிறப்பு: 1908-1910. இறப்பு: 12-8-1936

**முதல்வருட மரணஞாபகம்**



பிறப்பு: 8-11-1904 இறப்பு: 27-6-1956

ஸ்ரீமதி மரியம்மா பொன்னையா மரணத்திரையில் மறைந்த முதல் வருடம் நிகழும் 27-6-57 வியாழக் கிழமை பூர்த்தியாகிறது. அன்று காலை யாழ்ப்பாணம் அர்ச். யூ. யூ. ராணி யார் கோவில், அர்ச். கெரீஞ்சேஞ்சி மாதா கோவில், மாதீகல் அர்ச். தொம்மை அப்போஸ்தலர் கோவில், வங்காலை அர்ச். அன்னம்மாள் கோவில் ஆகிய நான்கு கோவில்களிலும் துக்கப்பூசைகள் நிறைவேறும்.

மிகவும் மதுரமான யேசுவே! தேவரீர் திருச்சிலுவையில் தொங்கும்போது அனுபவித்த அளவில்லாத கஸ்தியைப்பார்த்து இவ்வாறு துமத்தை இரட்சித்து, மோட்ச இராச்சியத்தின் செல்வபாக்கியங்களுக்கும், நித்தியானந்த சந்தோஷத்திற்கும் பங்காளியாயிருக்கக் கிருபை செய்தருளும்.

இவ்வாறு தம இளைப்பாற்றிக்காக மன்றாடும்படி தயவாகக் கேட்டுக் கொள்ளுகிறோம்.

பத்தாவும் - பிள்ளைகளும் யாழ்ப்பாணம்

தார்கள். பாப்பரசரின் ஆளுகை காலத்திலே அருளப்பெற்ற 34-வது முத்திப்பேறுபெற்றபட்டமும், இவ்வருடத்து ஒரேயொரு முத்திப்பேறுபெற்றபட்டமும் இதுவாகும். ஓர்கன்னியாஸ்திரியாகுமுன் ஈழநிலின் சிமெற்றன அறியப்பட்டிருந்த இவள் திருச்சபையின் பிரான்சியமிஷன்களிலும், பிறநாடுகளைச்சேர்ந்த மிஷன்களிலும் உத்தரிக்கிறஸ்தல ஆத்துமாக்களின் நன்மைக்காகத் தனதுசபையை அடியிட்டு நடத்தி வந்து 1871-ஆண்டு பரமபத மடைந்தாள்.

**34-வது முத்திப்பேறுபெற்ற பட்டம்**

பரிசுத்தபிதாவின் ஊர்வலத்திலே பத்துக்கருதினால்மாருடன் சேர்ந்து போலிஷ்கருதினால் விசின்ஸ்கி ஆண்டவர் சென்ற வைகாசிமாதம் 26-ந்திகதிஞாயிறன்று அர்ச். பேதுருவானவர் மகாதேவாலயத்தில் பிரவேசித்த போது, அவ்வாலயமே தானத்தில் குழுமியிருந்த திரளானமக்கள் "போலாந்தின் திருச்சபை மேலதிகாரி நீடுழிவாழ்க!" என்று ஆர்ப்பரித்து வாழ்த்தினார்கள். அன்றுகாலை முத்திப்பேறுபெற்றபட்டம் அருளப்பெற்றவரும், உத்தரிக்கிறஸ்தல ஆத்துமாக்களின் உதவியாளர்கள்சபையை அடியிட்டவருமான முதல் தேவபராமரிக்கையின் மேரிதாயாருக்கு வணக்கஞ்சலுத்துவ தற்காகவே பரிசுத்தபிதா மகாதேவாலயஞ்சென்றார். இத்திருப்பட்டவைபவத்தின்போது அத்திருப்பட்டதாரியின் சுற்றத்தவர்களாய் 72 பேரும், அவள் அடியிட்ட சபைக்கன்னியாஸ்திரிமாராய் 500 பேரும், அவள் பிறந்து தனதுசபையை அடியிட்ட பிரான்சியமக்கள் உட்பட பலநாடுகளிலிருந்து பல்லாயிரக்கணக்கான யாத்திரிகர்களும் சமூகமாயிருந்தார்கள்.

**கலாசாலைத்தின் அழைப்பு**

கொலம்பகம் புனிதவளனார் ஆசிரியப்பிரசிக்கலாசாலையில் இம்மதி 22-ந் திகதிசனிக்கிழமை நடைபெற்றிருக்கும் கலாசாலைத்தினக் கொண்டாட்டத்திற்குச் சமூகமளித்துச் சிறப்பித்தேகுமாறு பழைய மாணவர்களும், அதுதாபிகளும் இத்தால் இதயபூர்வமாக அழைக்கப்படுகின்றனர்.

நிகழ்ச்சிநிரல்

பாடற்பூசை 6-30 மு. ப. விளையாட்டுப்போட்டிகள் 2-30 பி. ப. இங்ஙனம், அதிபர், போசிரியர், மாணவர்கள் பு. வ. ஆ. ப. க., கொலம்பகம். 18-6-54.

● "சலவாயுக்குண்டைக்காட்டிலும் அதிகம்சக்திவாய்ந்த ஆயுதம் ஒன்று ருஷியாவிலும் இருக்கிறது; மக்களின் வாழ்க்கைத்தரத்தை உயர்த்துவதுதான் அந்தஆயுதம்; மிகவும் சக்திவாய்ந்த எங்கள் கொள்கை இரும் புத்திரைகளையும், எல்லாத்தடைகளையும் துளைத்துக்கொண்டு பரவும்" என்று ருஷியகம்யூனிஸ்தகட்சியின் காரியதரிசியான திரு. குருசேவ் கூறுகின்றார்.

● சென்ற 1956-ஆண்டிலே பரிசுத்தஸ்தானம் உலகில் விஞ்ஞான-சமூகசம்பந்தமாய் நடைபெற்ற 51 சர்வதேசமகாநாடுகளில் பங்குபற்றியிருக்கின்றது. இதிலிருந்து அகில முழுவதிலும் அதன் கௌரவமும், செல்வாக்கும் அதிகரித்துக்கொண்டுவருவது நன்குபுலனாகின்றது. அம்மகாநாடுகளிலே வைத்திய, சரித்திர, புராணப்பொருள், மனிதவர்க்க ஆராய்ச்சிமகாநாடுகளும் அடங்கியுள்ளன.



# புனிதவீரர் பக்கம்



அண்ணா சொல்லுவது :

இலக்கியம் 13

## அருமைச் சகோதரங்களே!

திவ்விய நற்கருணை எமது ஞானஉணவு; உள்ளத்துக்கு உறுதி தருவது. அதை நாம் எவ்வளவுதான் மதித்து ஆராதித்தாலும் போதாது. ஆகையால், அதற்கு ஒரு விசேஷ திருநாள் உண்டு. இந்த வியாழக் கிழமை வருடாந்தினம்.



மறியற்கூடச் சேவுகளுக்கு மறைத்து வைத்திருந்த அப்பத்துண்டு ஒன்றை மறியலில் இருந்த குருவானவர் ஒருவர் தேவவசிகரஞ்செய்தார். அதனால் இருபத்தாறு

கப்புச்சின் சந்நியாசிகள் கொலைப்படுவதற்குமுன் சற்பிரசாதம் உட்கொள்ளக் கூடுமாயிருந்தது.

பாரசீலோனா மேற்றிராணியர் கிறகோறியோ மொட்டேறேரே ஆண்டவர் உயிர்இழந்த சந்நியாசிகளுக்கு முத்திப்பேறுபட்டங்கொடுப்பதற்கான ஆயத்தவிசாரணை நடத்தியபொழுது முன்கூறிய சம்பவம் வெளிவந்தது. அந்தச் சந்நியாசிகள் ஸ்பானியதேசத்தில் நடந்த உள்நாட்டுக் கலகத்தின்போது வேதசாட்சிகளாக உயிரை இழந்தார்கள்.

அப்பத்துண்டை மறைத்து வைத்திருந்த சகோ. திமோத்தேயு பாலபுறுகெல் என்பவரும் மாகாண மூப்புச்சுவாமி பிறடெறிக்கே தே பேர்காவும் விசேஷவிதமாய்ப் பாராட்டப்பட்டார்கள்.

மறியலில் இருந்தவர்கள் பூசைசெய்யவும் நற்கருணைஉட்கொள்ளவும் கொண்டஆவலைப் பார்த்தீர்களா? அப்படி நீங்களும் ஆவல் கொள்ளுகிறீர்களா?

ஆதிக்கிறீஸ்துவர்கள் பூசைப்பலிக்குச் சமூகங்கொடுத்த ஒவ்வொருமுறையும் நற்கருணை உட்கொண்டார்கள். ஆறும் நூற்றாண்டு வரையும் இப்படியே நடந்தது.

“பாவமன்னிப்புக்காக கிறீஸ்துவின் இரத்தம் ஒவ்வொருநாளும் சிந்தப்படுகிறது” என்கிறார் அர்ச். அமிர்தநாதர். “என்னுடைய பாவமன்னிப்புக்கும் நான் ஒவ்வொருநாளும் உட்கொள்ள வேண்டும்; நான் அடிக்கடி பாவஞ்செய்கிறேன்; ஆகையால் பாவத்துக்கு மாற்று மருந்தை (நற்கருணையை) அடிக்கடி உட்கொள்ளவேண்டும்.”

உங்கள் அன்புள்ள,  
அண்ணா.

## கண்ணாடிப் பாத்திரமும் தகர நற்கருணைச் சிமிழும்

வாடிநொந்த நானூறு தோழரின் சமூகத்தில் வெறுங் காலுடனும், வியெற்றமிய கமக்காரரின் உடையுடனும் ஒரு தற்காலிக பிடத்தின் முன் பூசை ஆரம்பித்தார் ஒருவர்.

இவர் பிரான்சிய துருப்புக்களின் விசாரணைக்கு. இவரது நாமம் அல்பேட் ஸ்ரிஹல் சுவாமிகள். இவர் திருஇரட்சகர் சபையைச் சேர்ந்தவர். பொதுவுடமை ஏவல் பெற்ற வியெற்றின் கையில் கைதியாயிருந்தார். இருபது மாதங்களின் பின் இதுவே அவருடைய முதற்பூசை.

அன்று பின்னேரம் நான்சி பட்டணத்தைச் சேர்ந்த போல் யண்டல் சுவாமியார் அதேமுறையாகப் பூசை செய்தார்.

இப்பொழுது விடுதலை பெற்றிருக்கும் இக்குருமார் காவல் முகாம்களில் தாம் நிறைவேற்றிய பூசைகளைப் பற்றிக் கூறுவதாவது:

தாமிருக்கும் நான நிலைபரத்திற்கேற்ற உத்தரவு பாப்புவிடம் இருந்து பெற்றிருந்தார்கள். “தண்ணீர் குடிக்கும் கண்ணாடிப் பாத்திரத்தைப் பூசைப் பாத்திரமாக உபயோகித்தோம்; விஸ்கோத்துத் தகர மொன்று எமது நற்கருணைச் சிமிழாயிற்று; பூசைஆயத்தம் (திருஉடை) இல்லை; நாம் அணிந்திருந்த உடையுடன் பூசை செய்தோம்.”

காவல் முகாமில் அவர்கள் ஒப்புக் கொடுத்த முதற்பூசை ஆவணிமாதம் 8-ந் தேதி ஒரு ஞாயிற்றுக்கிழமை. ஜெனிவா ஒப்பந்தம் கைச்சாத்திடப்

பட்டது. வியெற்றின் அதிகாரிகள் தமது மன மாற்றத்துக்கு அடையாளமாகப் பிறவர்களிலிருந்து கடிதங்கள் பெற உத்தரவுகொடுத்தனர். ஆவணி 7-ந் திகதி அவ்விரு குருமாருக்கும் கனெய் நகரிலிருந்து ஒருமதிக்கரிய பொட்டணி வந்துசேர்ந்தது. அதில் பூசை இரசமும், கோதுமை அப்பமும் இருந்தன.

“அன்று இரவு 7 மணி தொடக்கம் 11 மணி வரையும், அடுத்தநாட்காலை 5-30 மணி தொடக்கம் 8 மணி வரையும் பாவசங்கீர்த்தனங் கேட்டோம்; கைதிகளில் அதிகப்பற்றானோர் நற்கருணை உட்கொண்டனர்.”

பிடக்கல்லுக்குப் பதிலாக உபயோகிக்கக்கூடிய “கிரேக்க கோபரல்” ஒன்றை யண்டல் சுவாமியார் வைத்திருந்தபடியால் பூசைசெய்யக் கூடியதாயிருந்தது; கைதிகளில் ஒருவர் பூசைப்புத்தகம் வைத்திருந்தார்.

## தொண்ணூறுவயதுள்ள வாலிபன்

லண்டன், லூட்கின் எனுமிடத்திலுள்ள சம்பாவிலு ஆலயத்தில் தொண்ணூறு வயதுள்ள ஒருவர் பூசைப் பரிசாரகராக இருக்கிறார். இந்தச் சேவைக்காக இவருக்குப் பாப்புவின் பாராட்டுப்புத்தகம் “பென் மெரெந்தி” பெற்றிருக்கின்றார். இவர் இக்கோவிலில் அறுபது ஆண்டுகளாகப் பூசைக்கு உதவிய செய்தும், பாடகர்குழுவிற்கே சேர்ந்து பாடியும் வருகிறார்.

## வள்ளுவன் வாக்குமணிகள்

கேட்காத செவி, பார்க்காத கண் முதலியனபோல் இறைவன் திருவடிகளை வணங்காதவரின் தலைகள் பயனற்றவைகளாம்.

செய்வதற்கு அரியசெயல்களைச் செய்யவல்லவரே பெரியார். செய்வதற்கு அரியசெயல்களைச் செய்ய மாட்டாதவரே சிறியோர்.

ஒருவன் வாழ்வில் முயற்சிமேற்கொண்டு செய்யத்தக்கது அறமே. செய்யாது காத்துக்கொள்வது பழியே.

அகத்தில் அன்பின் நிவாரணம் உயிர் வாழ்க்கை வளமற்ற பாலைவனத்தில் பட்டமரம் தளிர்ந்தாற்போன்றது.

ஒருவர்செய்த நன்மையை மறப்பது அறம் அன்று. அவர் செய்த தீமையை அப்பொழுது மறந்து விடுவது அறமாகும்.

நடுவுநிலைமை உள்ளவனின் செல்வ வளம் அழிவில்லாமல் அவனுடைய வழியிலுள்ளார்க்கும் உறுதியான நன்மைபயக்கும்.

பணிவுடைமை எல்லோர்க்கும் நல்லது. சிறப்பாகச் செல்வர்களுக்குப் ‘பணிவு’ மற்றொரு செல்வம் போன்றதாகும்.

நிறை உடையவனாக இருக்கும்நிலை தன்னைவிட்டு நீங்காதிருக்க விரும்புவன் பொறுமையைப் போற்றி ஒழுகல்வேண்டும்.

பொறுமைப்பட்டுப் பெருமையுற்றவரும் இல்லை. பொறுமைஇல்லாதவராய் மேம்பாட்டிலிருந்து நீங்கியவரும் இல்லை.

புறங்கறிப் பொய்யாக நடந்து உயிர்வாழ்வதைவிட அவ்வாறுசெய்யாமல் வறுமையுற்று இறந்துவிடுதல் அறநூல்கள்கூறும் ஆக்கந்தரும்.

## நற்கருணைக் காவலர்

சென்றஆனியில் வடமத்திய வியெற்றும் ஊடாகக் கைதிகளைக் கொண்டு சென்ற பொதுவுடைமைக் காவற்காரர் தம்மை அறியாமலே சற்பிரசாதத்தைக் காவல்செய்து சென்றனர்.

கைதிகளின் வரிசையில் பெலான் சன் (பிரான்சுதேசம்) அதிமேற்றிராசன்தைச் சேர்ந்தவரும், வியெற்றூமின் கைதியுமான வண. லூயிஸ் மெய்னர் சுவாமிகள் சற்பிரசாதத்தை மறைத்து வைத்திருந்தார். அவருடன் மூப்புச்சுவாமியாரும், இன்னொருகுருவும், கன்னியாஸ்திரி ஒருவரும் இருந்தனர். முன்கூறிய சுவாமியார் தேவநற்கருணை வைத்திருந்ததைச் சேவகர்தவிர மற்ற எல்லோருக்குத் தெரியும். செபித்துக்கொண்டு நடந்து சென்றனர்.

கைதியாகியபின் மாசிமாதத்துக்கும், புரட்டாசிமாதத்துக்கு மிடையில் பத்தொன்பதுதரம்பூசைசெய்ய உத்தரவுகிடைத்தது. கைதிக்குருக்கள் பூசைப்பாத்திரமும், பூசை இரசப் போத்தில் ஒன்றும் கோதுமை அப்பங்களும், பிட்டுகில்களும் வைத்திருந்தனர்.

பூசைப்புத்தகம் இல்லாதபடியால் பூசைச் செபங்களைக் கடதாசிகளில்

## கறையான் புற்றெடுக்க...

ஆயிரம் ஆயிரம் கறையான்கள் ஒன்றுசேர்ந்தன. அவை இரவுபகலாய் இடைவிடாது வேலைசெய்தன. கோட்டைபோலப்புற்றுஒன்று அங்கு எழுந்தது. அவை கோட்டைக்குள்ளே ஒருஅரண்மனையை ஆக்கிக்கொண்டன. அழகான அரண்மனையுள் இருள்நிறைந்திருந்தது. எங்கிருந்தோ பாம்புஒன்று அங்குவந்து சேர்ந்தது. புற்றைக்கண்டபாம்பு உள்ளே நுழைந்துசென்றது. அது புற்றுக்குள்ளே கவலையின்றி உறங்கிக் கொண்டது. விட்டின் சொந்தக் காரக்கறையான்கள் கூட்டம்கூடின. அவை பாம்பைவிரட்ட வழியில்லாது திகைத்து நின்றன.

“ஒளியைஏற்றி இருளை ஒட்டிப் பாம்பு ஓடிடும்” என்ற உண்மையை அறியாது அவை வருத்தம்கொண்டன.

“பொன்”

எழுதிவைத்திருந்தனர். அக்கடதாசிகளைச் செஞ்சேனையர் பறிமுதலாக்கின பொழுது, சிலமாதங்களுக்குமுன் இறந்துபோன ஒரு குருவான வருடைய பழைய மந்திரமாலைப் புத்தகத்தில் எழுதிவைத்தனர்.

## பாஸ்குத்திருநாள் ஞாயிறு

பாஸ்கு ஞாயிறு வருடந்தோறும் ஒடுகுறித்த ஞாயிறில் வரத்தக்கதான்—அதாவது நிரந்தரமான ஓர்பாஸ்கு ஞாயிறைக் கொண்டிருக்கத்தக்கதாக நடைமுறையிலே யாதாமோர் அனுசூலத்தையும் காணக்கூடிய தாயில்லை என்று சமீபத்திலே பிரித்தானிய பாராளுமன்றத்தில் உள்நாட்டுமந்திரியால் தெரிவிக்கப்பட்டிருக்கிறது. பாஸ்குத்திரு

நாள்திகதியை நிரந்தரமான தொன்றாய் விதிப்பதற்கான 1928-ம் ஆண்டின் சட்டத்தை நடைமுறைக்குக் கொண்டுவரத்தக்கதாகப் பல்வேறு கிறீஸ்துவ சபைகளின் பிரதிநிதிகளும் ஓர் உடன்பாட்டுக்கு வரத்தக்கதாக யாதுநடவடிக்கைகள் எடுக்கப்பட்டுள்ளன என்றகேள்விக்குப் பதிலளிக்குமுகமாக அவ்வாறு தெரிவிக்கப்படலாயிற்று.